



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ເລກທີ 109 ບົບທ.

ນະຄອນຫຼວງວຽງຈັນ, ວັນທີ 18 ສຶງຫາ 2008

ລັດຖະດຳລັດ

ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການປະກາດໃຊ້ກົດໝາຍວ່າດ້ວຍ ຫັດຖະກຳ

~~~~~

- ອີງຕາມລັດຖະທຳມະນຸນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ໝວດທີ VI ມາດຕາ 67 ຂໍ 1 ກ່ຽວກັບການປະກາດໃຊ້ລັດຖະທຳມະນຸນ ແລະ ກົດໝາຍທີ່ສະພາແຫ່ງຊາດໄດ້ຕິກລົງຮັບຮອງເອົາແລ້ວ;

- ອີງຕາມມະຕິຕິກລົງຂອງສະພາແຫ່ງຊາດ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ສະບັບເລກທີ 95/ສພຊ, ລົງວັນທີ 25 ກໍລະກົດ 2008 ກ່ຽວກັບການຕິກລົງຮັບຮອງເອົາກົດໝາຍວ່າດ້ວຍຫັດຖະກຳ;

- ອີງຕາມໜັງສືສະເໜີ ຂອງຄະນະປະຈຳສະພາແຫ່ງຊາດ ສະບັບເລກທີ 23/ຄປຈ, ລົງວັນທີ 11 ສຶງຫາ 2008.


### ປະທານປະເທດ

**ສາທາລະນະລັດປະຊາທິປະໄຕປະຊາຊົນລາວ ອອກລັດຖະດຳລັດ :**

ມາດຕາ 1 : ປະກາດໃຊ້ກົດໝາຍວ່າດ້ວຍ ຫັດຖະກຳ.

ມາດຕາ 2 : ລັດຖະດຳລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ປະທານປະເທດ ແຫ່ງ ສປປ ລາວ.



ຈຸມມາລີ ໄຊຍະສອນ



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເວັບທີ 95 /ສພຊ

ມະຕິຕົກລົງ

29)

ສະພາແຫ່ງຊາດ ແຫ່ງ

ສາທາລະນະລັດ ປະຊາທິປະໄຕ ປະຊາຊົນລາວ

ກ່ຽວກັບການຕິກລົງຮັບຮອງເອົາກິດໝາຍວ່າດ້ວຍ ຫັດຖະກຳ

- ອີງຕາມມາດຕາ 53 ຂຶ້ 2 ຂອງລັດຖະທຳມະນຸນ ແລະມາດຕາ 3 ຂຶ້ 2 ຂອງກິດໝາຍວ່າດ້ວຍ ສະພາ  
ແຫ່ງຊາດ ແຫ່ງສາທາລະນະລັດ ປະຊາທິປະໄຕ ປະຊາຊົນລາວ ກ່ຽວກັບສິດ ແລະ ທັນນີ້ຂອງສະ ພາແຫ່ງຊາດ.

ພາຍຫລັງທີ່ກອງປະຊຸມສະໄໝສາມັນເຫຼືອທີ 5 ຂອງສະພາແຫ່ງຊາດຊູດທີ VI ໄດ້ຄືນຄວາມຝຶຈາລະນາ  
ຢ່າງກວ້າງຂວາງ ແລະ ເລີກເຊື່ງ ກ່ຽວກັບເນື້ອໃນຂອງກິດໝາຍວ່າດ້ວຍ ຫັດຖະກຳ ໃນວາລະປະຊຸມຕອນບ່າຍ  
ຂອງວັນທີ 25 ກໍລະກົດ 2008,

ກອງປະຊຸມໄດ້ຕິກລົງ:

- ມາດຕາ 1. ຮັບຮອງເອົາກິດໝາຍວ່າດ້ວຍ ຫັດຖະກຳ ດ້ວຍຄະແນນສຽງເຫັນດີ ເປັນສ່ວນຫລາຍ.  
ມາດຕາ 2. ມະຕິຕິກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ນະຄອນຫຼວງວຽງຈັນ, ວັນທີ 25 ກໍລະກົດ 2008

ປະທານສະພາແຫ່ງຊາດ



ທອງສິງ ຫ້າມະວົງ



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 02 /ສພຊ  
ນະຄອນຫຼວງວຽງຈັນ, ວັນທີ 25 ກໍລະກົດ 2008

## ກົດໝາຍ ວ່າດ້ວຍຫັດຖະກຳ

ພາກທີ I  
ບົດບັນຍັດທົ່ວໄປ

### ມາດຕາ 1. ຈຸດປະສົງ

ກົດໝາຍວ່າດ້ວຍຫັດຖະກຳ ກໍານົດ ຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ, ການສຶ່ງເສີມ ແລະ ການພັດທະນາ ວຽກງານຫັດຖະກຳ ເພື່ອຮັດໃຫ້ ການຈັດຕັ້ງ ແລະ ການເຄື່ອນໄຫວວຽກງານດັ່ງກ່າວ ມີການຂະຫຍາຍຕົວ, ສ້າງຜະລິດຕະພັນຫັດຖະກຳ ໃຫ້ກາຍເປັນສິນຄ້າ ທີ່ມີຄຸນນະພາບສູງ ແນໃສ່ສ້າງ ວຽກເຮັດງານທຳ ແລະ ສ້າງລາຍຮັບໃຫ້ແຕ່ປະຊາຊົນບັນດາເຜົ່າ ຫັງເປັນການອະນຸລັກມູນເຊື້ອ, ສີໄມ້ລາຍມື້ທີ່ມີ ຄຸນຄ້າທາງດ້ານສິນລະປະ ວັດທະນະທຳ ແລະ ເສດຖະກິດ ຊຶ່ງມີມາແຕ່ບຸຮານນະການໃຫ້ຢືນຢັງຄົງຢູ່ຕະຫຼອດໄປ.

### ມາດຕາ 2. ຫັດຖະກຳ

ຫັດຖະກຳ ແມ່ນ ຂະບວນການຜະລິດ ຂອງຂະແໜງເສດຖະກິດໜຶ່ງທີ່ສໍາຄັນ ຂຶ່ງນຳໃຊ້ແຮງງານທີ່ມີຄວາມ ຊໍານານງານ ແລະ ພູມບັນຍາ ຂອງຄົມເປັນຕົ້ນຕໍ່ ເພື່ອສ້າງເປັນຜະລິດຕະພັນທີ່ມີຄວາມປານິດງົງດາມ, ມີຄຸນຄ່າສູງ ທາງດ້ານສິນລະປະວັດທະນະທຳ, ເສດຖະກິດ ແລະ ມີເອກະລັກສະເພາະຕົວ.

### ມາດຕາ 3. ຄຸນລັກສະນະຕົ້ນຕໍ່ຂອງຜະລິດຕະພັນຫັດຖະກຳ

ຄຸນລັກສະນະຕົ້ນຕໍ່ຂອງຜະລິດຕະພັນຫັດຖະກຳ ມີ ດັ່ງນີ້:

- ນຳໃຊ້ແຮງງານຄົມເປັນຕົ້ນຕໍ່ ແລະ ສາມາດນຳໃຊ້ເຄື່ອງຈັກຊ່ວຍແຮງຈຳນວນໜຶ່ງ;
- ມີຄຸນຄ່າສູງທາງດ້ານສິນລະປະ ວັດທະນະທຳ ແລະ ເສດຖະກິດ;

3. ມີເອກະລັກສະເພາະຕົວ;
4. ຜະລິດເພື່ອຊົມໃຊ້ ແລະ ເປັນສິນຄ້າ;
5. ມີເອກະລັກຂອງຊາດ, ຂອງຫ້ອງຖິ່ນ ແລະ ບັນດາເຜົ່າ;
6. ມີລັກສະນະປະຫວັດສາດຂອງແຕ່ລະບຸກ ແຕ່ລະສະໄໝ.

#### ມາດຕາ 4. ການອະທິບາຍຄໍາສັບ

ຄໍາສັບຕ່າງໆທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

1. ຜູ້ປະກອບການ ໝາຍເຖິງ ບຸກຄົນ, ນິຕິບຸກຄົນ ແລະ ການຈັດຕັ້ງລວມໜູ້ຂອງປະຊາຊົນ ທີ່ລົງທຶນ, ດຳເນີນການຜະລິດ ແລະ ບໍລິການຈໍາໜ່າຍ ສິນຄ້າຫັດຖະກຳ;
2. ຊາວຊ່າງຫັດຖະກຳ ໝາຍເຖິງ ຊ່າງຫັດຖະກຳ ແລະ ນາຍຊ່າງຫັດຖະກຳ ຊຶ່ງເປັນ ຜູ້ຜະລິດ ຫຼື ຜູ້ດຳເນີນການ ກ່ຽວກັບການຜະລິດຫັດຖະກຳ;
3. ກົດຈະການ ໝາຍເຖິງ ບັນດາວຽກງານທີ່ດຳເນີນຢູ່ໃນໂຮງງານຫັດຖະກຳ ແລະ ໂຮງຊ່າງຫັດຖະກຳ ຄອບຄົວ;
4. ເຈົ້າໜ້າທີ່ ໝາຍເຖິງ ພະນັກງານວິຊາການທີ່ຖືກແຕ່ງຕັ້ງ ຫຼື ອົກມອບໝາຍໜ້າທີ່ຈາກການຈັດຕັ້ງຂັ້ນ ເທິງ ເພື່ອປະຕິບັດວຽກງານຫັດຖະກຳ;
5. ການບຳບັດສິ່ງເສດ້ວ້ອ ໝາຍເຖິງ ການປັບປຸງ, ດັດແປງ ສິ່ງເສດ້ວ້ອ ຫຼື ຜິນກະທິບ ຈາກການ ຜະລິດຫັດຖະກຳ ໃຫ້ຫຼຸດຜ່ອນລົງ ເຊັ່ນ: ນ້ຳເປື້ອນ, ສຽງ, ກິ່ນ ແລະ ຜິນກະທິບອື່ນ;
6. ລະບົບຄໍາປະກັນສິນເຊື່ອທະນາຄານ ໝາຍເຖິງ ການຄໍາປະກັນ ດ້ວຍຊັບສິນຂອງຜູ້ກັ້ນຢືມ ຫຼື ດ້ວຍ ການຈັດຕັ້ງ ຫຼື ບຸກຄົນອື່ນ;
7. ພາຫະນະສື່ມວນຊົນ ໝາຍເຖິງ ສີ່ສິ່ງໝືມ ແລະ ສີ່ເອເລັກໂຕຣນິກ ລວມທັງ ຜະລິດຕະພັນສື່ມວນ ຊົນ ຊົ່ງມີໜັງສີພິມ, ໃບຂ່າວສານ, ຈົດໝາຍເຫດ, ວາລະສານ, ລາຍການວິທະຍຸ, ລາຍການໂທລະພາບ, ລາຍການໂທລະໂຄ່ງ, ອິນເຕີເນັດ, ເວບໄຊ, ກາເຊັດ, ຊືດິ, ວິຊືດິ, ດີວິດິ ແລະ ອື່ນໆ;
8. ໂລຫະ ໝາຍເຖິງ ວັດຖຸທີ່ນຳເຜົານກະແສໄຟຟ້າ ເຊັ່ນ: ເຫຼັກ, ທອງ, ດຳ, ຕົ່ງ ແລະ ວັດຖຸອື່ນ;
9. ອະໄລຫະ ໝາຍເຖິງ ວັດຖຸທີ່ບໍ່ນຳເຜົານກະແສໄຟຟ້າ ເຊັ່ນ: ແກ້ວ, ປາງພະລາສະຕິກ, ໄນ ແລະ ວັດຖຸ ອື່ນ;
10. ກຳມະວິທີ ໝາຍເຖິງ ວິທີການ ແລະ ຂັ້ນຕອນ ການຜະລິດ ;
11. ເຈັຍພື້ນເມືອງ ໝາຍເຖິງ ເຈັຍທີ່ເຮັດດ້ວຍ ເປືອກສາ, ຫໍ່ໄມ້, ເພື່ອ ແລະ ພິດອື່ນ.

#### ມາດຕາ 5. ນະໂຍບາຍກ່ຽວກັບວຽກງານຫັດຖະກຳ

ລັດ ມີນະໂຍບາຍກ່ຽວກັບວຽກງານຫັດຖະກຳ ເຊັ່ນ: ນະໂຍບາຍ ການຄຸມຄອງ, ການສິ່ງເສີມ ແລະ ພັດທະນາ, ການອະນຸລັກ ແລະ ການສະຫງວນ ເພື່ອໃຫ້ຂະແໜງການຫັດຖະກຳມີການຂະຫຍາຍຕົວ ຢ່າງຍິນຍິງ.

## ມາດຕາ 6. ຫຼັກການກ່ຽວກັບວຽກງານຫັດຖະກຳ

ວຽກງານຫັດຖະກຳ ຕ້ອງດຳເນີນຕາມຫຼັກການ ດັ່ງນີ້:

1. ຄຸ້ມຄອງ ແລະ ພັດທະນາການຜະລິດຫັດຖະກຳແບບຍືນຍົງ ;
2. ຮັບປະກັນການປົກປັກຮັກສາສິ່ງແວດລ້ອມ;
3. ອະນຸລັກ, ປົກປັກຮັກສາຫັດຖະກຳທີ່ເປັນມູນເຊື້ອ ແລະ ມີເອກະລັກສະເພາະຂອງຊາດ ແລະ ຂອງຊື່ນເຜົ່າ;
4. ຮັບປະກັນຄວາມປອດໄພຂອງຜູ້ຊົມໃຊ້ສິນຄ້າຫັດຖະກຳ;
5. ເຄົາລົບ ແລະ ປະຕິບັດ ສິນທີ່ສັນຍາສາກົນທີ່ ສ.ປ.ປ. ລາວ ເປັນພາຄີ.

## ມາດຕາ 7. ຂອບເຂດການນຳໃຊ້ກົດໝາຍ

ກົດໝາຍສະບັບນີ້ ນຳໃຊ້ສໍາລັບ ໂຮງງານຫັດຖະກຳຂະໜາດຕ່າງໆ ແລະ ໂຮງຊ່າງຫັດຖະກຳຄອບຄົວ ປະເພດຕ່າງໆ, ຊາວຊ່າງຫັດຖະກຳ ແລະ ຜູ້ຄຸ້ມຄອງວຽກງານຫັດຖະກຳ.

## ມາດຕາ 8. ການຮ່ວມມືສາກົນ

ລັດ ຊຸກຍູ້ສິ່ງເສີມ ໃຫ້ມີການພົວພັນຮ່ວມມືກັບສາກົນ ໃນວຽກງານຫັດຖະກຳ ດ້ວຍການຍາດແຍ່ງການຊ່ວຍເຫຼືອ ແລກປ່ຽນຂໍມູນຂ່າວສານ, ເຕັກໂນໂລຊີ, ປິດຮຽນ ແລະ ປະສົບການ, ຍົກລະດັບສິມີແຮງງານ ແລະ ການຄຸ້ມຄອງທຸລະກິດ, ການຕະຫຼາດ ແລະ ອື່ນໆ.

ພາກທີ ||

ກົດຈະການຫັດຖະກຳ

ໝວດທີ 1

ໄຮງງານຫັດຖະກຳ ແລະ ໄຮງຊ່າງຫັດຖະກຳຄອບຄົວ

## ມາດຕາ 9. ໄຮງງານຫັດຖະກຳ

ໄຮງງານຫັດຖະກຳ ແມ່ນ ສະຖານທີ່ ແລະ ອາຄານ ທີ່ທຳການຜະລິດຫັດຖະກຳ ດ້ວຍການນຳໃຊ້ແຮງງານຄົນເປັນຕົ້ນຕໍ່ ແຕ່ 10 ຄົນຂຶ້ນໄປ ແລະ ສາມາດນຳໃຊ້ເຄື່ອງຈັກຈຳນວນໜຶ່ງເປັນເຄື່ອງຊ່ວຍແຮງ.

## ມາດຕາ 10. ຂະໜາດຂອງໄຮງງານຫັດຖະກຳ

ໄຮງງານຫັດຖະກຳ ຈັດເປັນ ສາມ ຂະໜາດ ຄື:

1. ໄຮງງານຫັດຖະກຳຂະໜາດ I ຂຶ້ງແມ່ນໄຮງງານຫັດຖະກຳຂະໜາດໃຫຍ່ ທີ່ມີແຮງງານລວມແຕ່ 200 ຄົນ ຂຶ້ນໄປ ແລະ ສາມາດນຳໃຊ້ເຄື່ອງຈັກຊ່ວຍແຮງຈຳນວນໜຶ່ງ ;
2. ໄຮງງານຫັດຖະກຳຂະໜາດ II ຂຶ້ງແມ່ນໄຮງງານຫັດຖະກຳຂະໜາດກາງ ທີ່ມີແຮງງານລວມ ແຕ່ 51 199 ຄົນ ແລະ ສາມາດນຳໃຊ້ເຄື່ອງຈັກຊ່ວຍແຮງຈຳນວນໜຶ່ງ ;

3. ໂຮງງານຫັດຖະກຳຂະໜາດ III ຂຶ້ງແມ່ນໂຮງງານຫັດຖະກຳຂະໜາດນ້ອຍ ທີ່ມີແຮງງານລວມ ແຕ່ 10-50 ຄົນ ແລະ ສາມາດນຳໃຊ້ເຄື່ອງຈັກຂ່ວຍແຮງຈຳນວນໜຶ່ງ.

ມາດຕາ 11. ໂຮງຊ່າງຫັດຖະກຳຄອບຄົວ

ໂຮງຊ່າງຫັດຖະກຳຄອບຄົວ ແມ່ນ ສະຖານທີ່ ແລະ ອາຄານ ທີ່ທຳການຜະລິດຫັດຖະກຳໃນ ລະດັບຄົວເຮືອນ ດ້ວຍການນຳໃຊ້ແຮງງານຄົນເປັນຕົ້ນຕໍ່ ແຕ່ 9 ຄົນລົງມາ ແລະ ສາມາດນຳໃຊ້ເຄື່ອງຈັກຈຳນວນໜຶ່ງເປັນຄ່ອງຊ່ວຍ ແຮງ.

ມາດຕາ 12. ປະເພດຂອງໂຮງຊ່າງຫັດຖະກຳ ຄອບຄົວ

ໂຮງຊ່າງຫັດຖະກຳຄອບຄົວຈັດເປັນ ສອງ ປະເພດ ຄື:

1. ໂຮງຊ່າງຫັດຖະກຳຄອບຄົວ ປະເພດ I ຂຶ້ງດຳເນີນກິດຈະການຫັດຖະກຳເປັນອາຊີບຕົ້ນຕໍ່ຂອງຄອບຄົວ;
2. ໂຮງຊ່າງຫັດຖະກຳຄອບຄົວ ປະເພດ II ຂຶ້ງດຳເນີນກິດຈະການຫັດຖະກຳເປັນອາຊີບສໍາຮອງ ຂອງຄອບຄົວ.

ມາດຕາ 13. ຂະແໜງວິຊາຊີບຫັດຖະກຳ

ຂະແໜງວິຊາຊີບຫັດຖະກຳ ຕົ້ນຕໍ່ ມີ ດັ່ງນີ້:

1. ຂະແໜງແຜ່ນແພື້ນເມືອງ;
2. ຂະແໜງໄມ້, ຫວາຍ, ໄມ່ປ່ອງ ແລະ ເຄື່ອໄມ້;
3. ຂະແໜງເຈັຍພື້ນເມືອງ;
4. ຂະແໜງສິນລະປະໄລຫະ, ອະໄລຫະ;
5. ຂະແໜງປັ້ນດິນເຜົາ;
6. ຂະແໜງເຄື່ອງປະດັບ ແລະ ເຄື່ອງເອັ້ນໝ່ອງ;
7. ຂະແໜງອາຫານ ແລະ ເຄື່ອງດື່ມ ພື້ນເມືອງ.

## ໝວດທີ 2

### ການອະນຸລັກ, ການສະຫງວນ ແລະ ການຮັກສາມໍລະດິກຫັດຖະກຳ

ມາດຕາ 14. ການອະນຸລັກຫັດຖະກຳ

ການອະນຸລັກຫັດຖະກຳ ແມ່ນ ການຮັກສາ, ປົກປ້ອງ ບໍ່ໃຫ້ຫັດຖະກຳ ຖືກທຳລາຍ ຫຼື ສູນຫາຍໄປ.

ການອະນຸລັກ ຕ້ອງໄປຄຽງຄຸ້ກັບການພັດທະນາຫັດຖະກຳ ເພື່ອໃຫ້ມີຄຸນນະພາບ ແລະ ທັນສະໄໝ.

## ມາດຕາ 15. ຂະແໜງຫັດຖະກຳທີ່ອະນຸລັກ

ຂະແໜງຫັດຖະກຳ ທີ່ອະນຸລັກ ມີ ດັ່ງນີ້:

1. ຂະແໜງແຜ່ນແພື້ນເມືອງ :

ການຕໍ່າຫຼຸກ;

ການຍ້ອມສື່ທຳມະຊາດ;

ການຫຍືບ, ການປັກ, ການຖຸກ, ການແສ່ວ ແລະ ດອກດວງ;

ການອອກແບບ;

ການມັດໜີ ;

ການເຂັນຝ້າຍ, ການປຸກມອນ, ການລົງງມອນ, ການສາວໄຫມ ແລະ ອື່ນໆ.

2. ຂະແໜງໄມ້, ຫວາຍ, ໄມ້ປ່ອງ ແລະ ເຄືອໄມ້:

ການຈັກສານ;

ການຄວດ, ການແກະສະລັກ ແລະ ອື່ນໆ.

3. ຂະແໜງເຈັຍພື້ນເມືອງ:

ການຝະລິດເຈັຍສາ;

ການຝະລິດເຈັຍຝຶ່ງ ແລະ ອື່ນໆ.

4. ຂະແໜງສິນລະປະໂລຫະ, ອະໂລຫະ:

ການຫຼູອມ ;

ການຫຼື່ ;

ການຄວດ, ການແກະສະລັກ ຈາ, ເຂົາສັດ ແລະ ອື່ນໆ.

5. ຂະແໜງບັນດິນເຜົາ:

ການບັນດິນເຜົາ ;

ການຝະລິດດິນຈີ, ດິນຂໍ ແລະ ອື່ນໆ.

6. ຂະແໜງເຄື່ອງປະດັບ ແລະ ເຄື່ອງເອັຍ້ອງ :

ການຕີ ເງິນ, ຄໍາ, ທອງ ທີ່ເປັນ ລວດລາຍສິນລະປະ ພື້ນເມືອງລາວ ;

ການຕີກ້າວ, ດາບ ແລະ ອື່ນໆ.

7. ຂະແໜງອາຫານ ແລະ ເຄື່ອງດິ່ມ ພື້ນເມືອງ :

ການຝະລິດແຈ່ວບອງ ;

ການຝະລິດໄຄແຜ່ນ ;

ການຝະລິດເຄື່ອງດິ່ມພື້ນເມືອງ ແລະ ອື່ນໆ.

### ມາດຕາ 16. ວິທີການອະນຸລັກຫັດຖະກຳ

ວິທີການອະນຸລັກຫັດຖະກຳ ຕົ້ນຕໍ ມີ ດັ່ງນີ້:

1. ດຳເນີນການຄົ້ນຄວ້າ ຂຽນເປັນປຶ້ມຕຳລາ ສໍາລັບກຳມະວິທີການຜະລິດຫັດຖະກຳທີ່ໄດ້ດັ່ນ ;
2. ເນັບກຳ ແລະ ຂຶ້ນບັນຊີ ລາຍຊື່ຂອງຊາວຊ່າງຫັດຖະກຳທີ່ມີຊື່ສຽງ ເພື່ອເປັນຜູ້ສິດສອນຖ່າຍທອດ ວິຊາໃຫ້ຄົນລຸ່ມຫຼັງ ;
3. ເນັບກຳ ແລະ ຂຶ້ນບັນຊີ ຜະລິດຕະພັນຫັດຖະກຳທີ່ໄດ້ດັ່ນ ເພື່ອນຳມາຄົ້ນຄວ້າ, ວາງສະແດງ, ໄກສະນາເຜີຍແຜ່ ແລະ ປີກປັກຮັກສາ ;
4. ນໍາເອົາປຶ້ມຕຳລາກ່ຽວກັບກຳມະວິທີການຜະລິດຫັດຖະກຳ ເພື່ອສ້າງເປັນຫຼັກສຸດ ການຮຽນ ການ ສອນ ;
5. ສ້າງສູນຫັດຖະກຳ, ສູນຝຶກອົບຮົມວິຊາຊີບ ແລະ ຫຳພິພິດທະພັນ ຫັດຖະກຳ ;
6. ນໍາເອົາວຽກງານຫັດຖະກຳໄປຈິດທະບຽນຂັບສິນທາງເປັນຍາ.

### ມາດຕາ 17. ການສະຫງວົນຫັດຖະກຳ

ການສະຫງວົນຫັດຖະກຳ ແມ່ນ ການຮັກສາກຳມະວິທີການຜະລິດຫັດຖະກຳໄດ້ຫົ່ງ ໄວໃຫ້ສະເພາະພິນ ລະເມືອງລາວ ໃນກຳນົດເວລາທີ່ແນ່ນອນ.

### ມາດຕາ 18. ຂະແໜງຫັດຖະກຳທີ່ສະຫງວົນ

ຂະແໜງຫັດຖະກຳທີ່ສະຫງວົນ ມີ ດັ່ງນີ້:

1. ຂະແໜງແຜ່ນແພື່ນເມືອງ :  
ການອອກແບບ, ການເກັບ, ການຈົກ ລວດລາຍ ແລະ ການມັດຫົ່ງ ແບບພື້ນເມືອງລາວ;
2. ຂະແໜງ ໂມ໌, ສິນລະປະໂລຫະ, ອະໂລຫະ, ຂະແໜງ ເຄື່ອງປະດັບ ແລະ ເຄື່ອງເອັ້ນອຸງ :  
ການອອກແບບ ລວດລາຍພື້ນເມືອງລາວ ທີ່ພົວພັນໃນແຕ່ລະບຸກ ແຕ່ລະສະໄໝ.

### ມາດຕາ 19: ວິທີການສະຫງວົນຫັດຖະກຳ

ວິທີການສະຫງວົນ ຫັດຖະກຳ ຕົ້ນຕໍ ມີ ດັ່ງນີ້ :

- ນໍາເອົາກຳມະວິທີການຜະລິດຫັດຖະກຳທີ່ສະຫງວົນ ໄປຈິດທະບຽນ ຂັບສິນທາງເປັນຍາ ແລະ ເອົາຂຶ້ນບັນຊີກິດຈະການຫັດຖະກຳ ທີ່ລັດຄຸ້ມຄອງ ;
- ການເຜີຍແຜ່ ແລະ ການສິດສອນ ກຳມະວິທີການຜະລິດຫັດຖະກຳທີ່ສະຫງວົນ ຕາມລະບຽບການ ຫຼື ຕາມການອະນຸຍາດ ຂອງຂະແໜງການທີ່ກ່ຽວຂ້ອງ .

#### **ມາດຕາ 20. ມໍລະດົກຫັດຖະກຳ**

ມໍລະດົກຫັດຖະກຳ ແມ່ນຜະລິດຕະພັນຫັດຖະກຳ ຫີ້ປະຊາຊົນລາວສ້າງຂຶ້ນ ຫີ້ມີຄຸນຄ່າສູງ ທາງດ້ານວັດທະນະທຳ, ປະຫວັດສາດ, ເປັນຊັບສິນບັດອັນລົ້ກ່າ ແລະ ເປັນຊັບສິນລວມ ຂອງວົງ ຄະນະຍາດແຫ່ງຊາດ.

ການປຶກປັກຮັກສາມໍລະດົກຫັດຖະກຳ ໃຫ້ປະຕິບັດຕາມກົດໝາຍວ່າດ້ວຍ ມໍລະດົກແຫ່ງຊາດ.

### **ໜວດທີ 3**

#### **ການສ້າງຕັ້ງ ແລະ ການດໍາເນີນ ກົດຈະການ ໂຮງງານຫັດຖະກຳ ແລະ ໂຮງຊ່າງຫັດຖະກຳກອບຄົວ**

#### **ມາດຕາ 21. ການສ້າງຕັ້ງໂຮງງານຫັດຖະກຳ**

ການສ້າງຕັ້ງໂຮງງານຫັດຖະກຳທຸກຂະໜາດ ໃຫ້ປະຕິບັດຕາມ ກົດໝາຍວ່າດ້ວຍວິສາຫະກິດ ແລະ ກົດ ໝາຍອື່ນທີ່ກ່ຽວຂ້ອງ.

#### **ມາດຕາ 22. ການສ້າງຕັ້ງໂຮງຊ່າງຫັດຖະກຳກອບຄົວ**

ໂຮງຊ່າງຫັດຖະກຳກອບຄົວທຸກປະເພດ ສາມາດດໍາເນີນກົດຈະການໄດ້ໃນຫັນໄດ້. ທ້ອງການອຸດສາຫະ ກຳ ແລະ ການຄ້າເມືອງ, ເຫດສະບານ ລົງທຶນຕາມກວດກາ ແລະ ເກັບກຳຂໍ້ມູນ ເພື່ອຄຸ້ມຄອງ ແລະ ຊຸກຍຸ້ສິ່ງ ເສີມ .

#### **ມາດຕາ 23. ການນຳໃຊ້ວັດຖຸດິບ**

ການນຳໃຊ້ວັດຖຸດິບ ຕ້ອງຕິດພັນກັບການຊຸກຍຸ້ສິ່ງເສີມການຜະລິດພາຍໃນ ເປັນຕົ້ນຕໍ່.

ການນຳໃຊ້ວັດຖຸດິບຈາກທຳມະຊາດ ຕ້ອງມີການປະຢັດ, ອັບປະກັນຄວາມຍືນຍົງ ແລະ ຖືກຕ້ອງຕາມ ລະບຽບກົດໝາຍ.

ຜູ້ປະກອບການຫັດຖະກຳ ຕ້ອງໄດ້ເອົາໃຈໃສ່ໃນການ ບຸກຟັງ ລັງງສັດ ເພື່ອເປັນວັດຖຸດິບທິດແທນ ສະ ຫອງໃຫ້ແກ່ການຜະລິດ.

#### **ມາດຕາ 24. ການນຳໃຊ້ແຮງງານ**

ການນຳໃຊ້ແຮງງານທຳການຜະລິດຫັດຖະກຳ ຕ້ອງນຳໃຊ້ແຮງງານພາຍໃນ ເປັນຕົ້ນຕໍ່, ພ້ອມກັນນັ້ນ ກໍໃຫ້ ເອົາໃຈໃສ່ຍົກລະດັບສິມີແຮງງານ, ຄວາມຊໍານານງານ ເພື່ອໃຫ້ຜະລິດຕະພັນຫັດຖະກຳມີຄຸນນະພາບ ພ້ອມທັງ ເປັນການອະນຸລັກ, ປົກປັກຮັກສາ ສີໄມ້ລາຍມື້ທີ່ເປັນມູນເຊື້ອ ແລະ ມີເອກະລັກສະເພາະຂອງຊາດ.

### ມາດຕາ 25. ການພັດທະນາຄຸນນະພາບສິນຄ້າຫັດຖະກຳ

ຜູ້ປະກອບການ ຕ້ອງເອົາໃຈໃສ່ພັດທະນາຄຸນນະພາບສິນຄ້າຫັດຖະກຳ ໃຫ້ສາມາດແຂ່ງຂັນໃນຕະຫຼາດພາຍໃນ ແລະ ສາກິນໄດ້ ດ້ວຍວິທີການຕ່າງໆ ເປັນຕົ້ນ : ການປັບປຸງຄຸນນະພາບການຜະລິດແບບຄົບຊຸດ, ການຄົ້ນຄວ້ານຳໃຊ້ກຳມະວິທີເຕັກໂນໂລຊີ ທີ່ກ້າວໜ້າ.

### ໝວດທີ 4 ຊ່າງຫັດຖະກຳ ແລະ ນາຍຊ່າງຫັດຖະກຳ

### ມາດຕາ 26. ຊ່າງຫັດຖະກຳ ແລະ ນາຍຊ່າງຫັດຖະກຳ

ຊ່າງຫັດຖະກຳ ແມ່ນ ບຸກຄົນທີ່ມີວິຊາຊີບດ້ານຫັດຖະກຳໄດ້ໜຶ່ງ ຊຶ່ງໄດ້ຮັບການຢັ້ງຢືນຈາກ ໂຮງຮຽນ ຫຼື ສູນຝຶກອົບຮົມ ແລະ ການຝຶກອົບຮົມ ຕາມຫຼັກສູດວິຊາຊີບຫັດຖະກຳ.

ນາຍຊ່າງຫັດຖະກຳ ແມ່ນ ຊ່າງຫັດຖະກຳ ຜູ້ທີ່ມີ ຄຸນວຸດທິ, ຄວາມຊໍານານງານ ດ້ານວິຊາຊີບຫັດຖະກຳ ແລະ ມີປະສິບການສູງ ໃນວຽກງານຫັດຖະກຳ ຢ່າງໜ້ອຍຫ້າປີ.

### ມາດຕາ 27. ການໃຫ້ນາມມະຍິດ ຊ່າງຫັດຖະກຳ ແລະ ນາຍຊ່າງຫັດຖະກຳ

ລັດ ຕ້ອງຄົ້ນຄວ້າ ວາງເງື່ອນໄຂ ມາດຕະຖານ ເພື່ອເປັນບ່ອນອີງໃຫ້ແກ່ການຈັດຊັ້ນນາມມະຍິດ ລະດັບ ຕ່າງໆ ຂອງຊ່າງຫັດຖະກຳ ແລະ ນາຍຊ່າງຫັດຖະກຳ ເພື່ອເປັນການຢ້ອງຢືນ ຊົມເຊີຍ ຫາງຕ້ານວັດຖຸ ແລະ ຈິດໃຈ ຕາມຄວາມເຫັນຈາກສິນ.

### ພາກທີ III ການສິ່ງເສີມ ແລະ ພັດທະນາ ວຽກງານຫັດຖະກຳ

### ມາດຕາ 28. ການສິ່ງເສີມ ແລະ ພັດທະນາ ວຽກງານຫັດຖະກຳ

ລັດ ສິ່ງເສີມ ແລະ ພັດທະນາ ວຽກງານຫັດຖະກຳ ດ້ວຍການໃຫ້ນະໂຍບາຍ ແລະ ປະຕິບັດມາດຕະການ ຕັ້ນຕໍ່ ດັ່ງນີ້:

1. ທຶນ ແລະ ກອງທຶນ ;
2. ພາສີ ແລະ ອາກອນ ;
3. ການປົກປ້ອງສິນຄ້າຫັດຖະກຳ ;
4. ການສະໜອງຂໍ້ມູນຂ່າວສານ ;
5. ການຕະຫຼາດ ;
6. ການນຳໃຊ້ເຕັກໂນໂລຊີ ;
7. ການໃຫ້ຄໍາປິກສາ ;
8. ການຝຶກອົບຮົມ ແລະ ຍົກລະດັບສີມີແຮງງານ ;

9. ສູນສິ່ງເສີມຫັດຖະກຳ;
10. ສູນຝຶກອົບຮົມວິຊາຊືບຫັດຖະກຳ;
11. ການສ້າງຕັ້ງກຸ່ມຜູ້ຜະລິດທຸລະກິດຫັດຖະກຳ.

#### ມາດຕາ 29. ທຶນ ແລະ ກອງທຶນ

ລັດ ສະໜອງງົບປະມານໃຫ້ແກ່ການຊັກຍຸສິ່ງເສີມວຽກງານຫັດຖະກຳ ເຊັ່ນ: ສ້າງສູນສິ່ງເສີມຫັດ  
ຖະກຳ, ສ້າງສູນຝຶກອົບຮົມວິຊາຊືບຫັດຖະກຳ, ກໍ່ສ້າງ ແລະ ປັບປຸງໂຮງຮຽນວິຈິດຕະກຳ ແລະ ກົບປະມານ  
ດັດສິນສິ່ງເສີມວິຊາການ.

ກະຊວງການເງິນ ແລະ ທະນາຄານແຫ່ງ ສປປ ລາວ ກໍານົດນະໂຍບາຍສິນເຊື່ອດອກເບ້ຍຕໍ່າ ດ້ວຍ  
ການນຳໃຊ້ຫຼາຍລະບົບຄໍາປະກັນສິນເຊື່ອ ໃຫ້ແກ່ຜູ້ປະກອບການຫັດຖະກຳ ຢ່າງເໝາະສິມ.

ກອງທຶນພັດທະນາຫັດຖະກຳ ສ້າງຕັ້ງຂຶ້ນ ດ້ວຍການປະກອບສ່ວນທຶນຈາກ ສະມາຊິກຂອງ ສະມາຄົມ  
ຫັດຖະກຳ, ຜູ້ປະກອບການຫັດຖະກຳ, ການຊ່ວຍເຫຼືອຂອງລັດ, ອົງການຈັດຕັ້ງສັງຄົມ, ບັນດາຫົວໜ່ວຍ  
ເສດຖະກິດ ແລະ ບຸກຄົນ ຫັງພາຍໃນແລະຕ່າງປະເທດ.

#### ມາດຕາ 30. ພາສີ ແລະ ອາກອນ

ລັດ ສິ່ງເສີມວຽກງານຫັດຖະກຳດ້ວຍການວາງນະໂຍບາຍດ້ານພາສີ ແລະ ອາກອນ ຕາມຄວາມເໝາະ  
ສິມ ເພື່ອພັດທະນາວຽກງານຫັດຖະກຳ ໃຫ້ມີຄວາມເຂັ້ມແຂງ ແລະ ຂະຫຍາຍຕົວ.

#### ມາດຕາ 31. ການປົກປ້ອງສິນຄ້າຫັດຖະກຳ

ລັດ ປົກປ້ອງສິນຄ້າຫັດຖະກຳ ດ້ວຍການປຸກຈິດສໍານິກຂອງທົ່ວສັງຄົມ ໃນນັ້ນ ອົງການລັດ ຕ້ອງເປັນ  
ແບບຢ່າງໃນການຊົມໃຊ້ສິນຄ້າຫັດຖະກຳ ພ້ອມດຽວກັນ ກໍໃຫ້ເອົາໃຈໄສ່ ນຳໃຊ້ມາດຕະການທີ່ຈໍາເປັນໃນການ  
ຄວບຄຸມ ການນຳເຂົ້າສິນຄ້າຫັດຖະກຳ ເປັນຕົ້ນ: ການກວດກາຄຸນນະພາບ ແລະ ມາດຕະຖານເຕັກນິກຂອງ  
ຜະລິດຕະພັນ ແລະ ມາດຕະການອື່ນ.

#### ມາດຕາ 32. ການສະໜອງຂໍ້ມູນຂ່າວສານ

ຂະແໜງການອຸດສາຫະກຳ ແລະ ການຄ້າ ແລະ ຂະແໜງການອື່ນທີ່ກ່ຽວຂ້ອງ ສະໜອງຂໍ້ມູນຂ່າວສານ  
ໃຫ້ແກ່ຜູ້ປະກອບການກ່ຽວກັບວຽກງານຫັດຖະກຳ ເຊັ່ນ: ຂໍ້ມູນຂ່າວສານ ກ່ຽວກັບການດໍາເນີນການຜະລິດ,  
ການຕະຫຼາດ, ລາຄາ, ແຫ່ງທຶນ, ແຫ່ງວັດຖຸດິບ ແລະ ອື່ນໆ ດ້ວຍຮູບການ ສໍາມະນາ ແລະ ໂຄສະນາ ເຜີຍແຜ່  
ຜ່ານພາຫະນະສື່ມວນຊົນຕ່າງໆ.

#### ມາດຕາ 33. ການຕະຫຼາດ

ຂະແໜງການອຸດສາຫະກຳແລະການຄ້າ ແລະ ຂະແໜງການອື່ນທີ່ກ່ຽວຂ້ອງ ຮ່ວມກັບ ສະພາການຄ້າ  
ແລະ ອຸດສາຫະກຳແຫ່ງຊາດ, ສະມາຄົມຫັດຖະກຳລາວ, ຊາວຊ່າງຫັດຖະກຳ, ຊອກຫາຕະຫຼາດພາຍໃນ ແລະ

ຕ່າງປະເທດ ດ້ວຍຫຼາຍຮູບການ ເປັນຕີ່ນ: ການໂຄສະນາ, ການວາງສະແດງສິນຄ້າ, ການຈັດງານຕະຫຼາດນັດ ແລະ ຕະຫຼາດອື່ນ ພ້ອມທັງ ບຸກລະດົມໃຫ້ມີການຊົມໃຊ້ຜະລິດຕະພັນຫັດຖະກຳພາຍໃນ ຢ່າງກວ້າງຂວາງ.

#### ມາດຕາ 34. ການນຳໃຊ້ຕັກໂນໂລຊີ

ລັດ ຊຸກຍຸສິ່ງເສີມທຸກພາກສ່ວນເສດຖະກິດ ເອົາໃຈໃສ່ໃນການສຶກສາຄົ້ນຄວ້າ, ພັດທະນາ ແລະ ອະນຸລັກກຳມະວິທີການຜະລິດຫັດຖະກຳແບບພື້ນເມືອງ ພ້ອມກັນນັ້ນ ກຳຕ້ອງຍາດແຍ່ງເອົາການນຳໃຊ້ຕັກໂນໂລຊີທີ່ກ້າວໜ້າ ໂດຍມີການເລືອກເພື່ອຢ່າງເໝາະສົມ ເຊົ້າໃນຂະບວນການຜະລິດຂອງຕົນເພື່ອໃຫ້ຜົນຜະລິດຫັດຖະກຳ ມີຄຸນນະພາບສູງ ສາມາດແຂ່ງຂັນຢູ່ ຕະຫຼາດພາຍໃນ ແລະ ສາກົນ.

#### ມາດຕາ 35. ການໃຫ້ຄໍາປຶກສາ

ຂະແໜງການອຸດສາຫະກຳ ແລະ ການຄ້າ ໂດຍສົມທີບກັບຂະແໜງການອື່ນທີ່ກ່ຽວຂ້ອງ ໃຫ້ຄໍາປຶກສາ ຕາມການສະເໜີຂອງຜູ້ປະກອບການຫັດຖະກຳ ກ່ຽວກັບ ການດຳເນີນກິດຈະການຫັດຖະກຳ ເປັນຕີ່ນ: ໃຫ້ຄໍາປຶກສາຫາງດ້ານລະບຽບກົດໝາຍ, ການສ້າງຕັ້ງ, ແຫ່ງວັດຖຸດິບ, ການຕະຫຼາດ, ລາຄາ, ການແນ້ໄຂຂໍ້ຂັດແຍ່ງ ແລະ ກິດຈະການອື່ນ.

ລັດ ຊຸກຍຸສິ່ງເສີມໃຫ້ບຸກຄົນ ແລະ ການຈັດຕັ້ງ ສ້າງຕັ້ງ ຫ້ອງການໃຫ້ຄໍາປຶກສາ ແກ່ຜູ້ປະກອບການຫັດຖະກຳ.

#### ມາດຕາ 36. ການຝຶກອົບຮົມ ແລະ ຍົກລະດັບສິມີແຮງງານ

ຂະແໜງການອຸດສາຫະກຳ ແລະ ການຄ້າ, ຂະແໜງການສຶກສາ, ຂະແໜງການແຮງງານ ແລະ ສະຫວັດດີການສັງຄົມ, ຂະແໜງການຖະແຫຼງຂ່າວ ແລະ ວັດທະນະທໍາ, ອົງການຈັດຕັ້ງມະຫາຊຸມ, ສະພາການຄ້າ ແລະ ອຸດສາຫະກຳແຫ່ງຊາດ, ສະມາຄົມຫັດຖະກຳລາວ ແລະ ຂະແໜງການອື່ນທີ່ກ່ຽວຂ້ອງ ຈັດຕັ້ງການຝຶກອົບຮົມວິຊາຊີບຫັດຖະກຳ ແລະ ຍົກລະດັບສິມີແຮງງານຕາມຄວາມຮັບຜິດຂອບຂອງຕົນ ເພື່ອເພີ່ມປະສິດທິພາບຂອງການຜະລິດ, ການບໍລິການ ແລະ ຍົກລະດັບຄວາມສາມາດຄຸ້ມຄອງບໍລິຫານຂອງຜູ້ປະກອບການຫັດຖະກຳ.

#### ມາດຕາ 37. ສຸນສິ່ງເສີມຫັດຖະກຳ

ສຸນສິ່ງເສີມຫັດຖະກຳ ສ້າງຂຶ້ນ ເພື່ອເປັນບ່ອນ ວາງສະແດງ ແລະ ຈໍາໜ່າຍສິນຄ້າ ຫັດຖະກຳ, ຝຶກອົບຮົມ ແລະ ຍົກລະດັບວິຊາຊີບ ທັງເປັນບ່ອນ ຄົ້ນຄວ້າ, ສາທິດການຜະລິດ, ເປີດກອງປະຊຸມ ວິຊາການ ເພື່ອແລກປ່ຽນປົດຮົງນຊື່ງກັນແລະກັນ, ເຈລະຈາຊື້ຂ່າຍ, ຮ່ວມມື ແລະ ຊ່ວຍເຫຼືອລະຫວ່າງຊາວຊ່າງຫັດຖະກຳດ້ວຍກັນ ທັງເປັນທີ່ພິດທະພັນເພື່ອອະນຸລັກ ແນໃສ່ພັດທະນາວຽກງານຫັດຖະກຳ ໃຫ້ຂະຫຍາຍຕົວຢ່າງຕໍ່ເນື່ອງ.

ການຈັດຕັ້ງ ແລະ ການເຄື່ອນໄຫວຂອງສຸນສິ່ງເສີມຫັດຖະກຳ ໄດ້ກຳນົດໄວ້ໃນລະບຽບການຕ່າງໜາງ.

### ມາດຕາ 38. ສູນຝຶກອົບຮົມວິຊາຊີບຫັດຖະກຳ

ລັດ ສົ່ງເສີມໃຫ້ທຸກພາກສ່ວນເສດຖະກິດ ແລະ ອົງການຈັດຕັ້ງສັງຄົມຕ່າງໆ ສ້າງສູນຝຶກອົບຮົມວິຊາ ຂີບຫັດຖະກຳ ເພື່ອຝຶກອົບຮົມ, ຍົກລະດັບສືມີແຮງງານ ໃຫ້ແກ່ຊາວຊ່າງຫັດຖະກຳ ແລະ ສ້າງໃຫ້ພິນລະເມືອງ ລາວ ມີວິຊາຊີບ, ມີວຽກເຮັດງານທຳ ທັງເປັນການອະນຸລັກ, ຍົກປັກຮັກສາ ຫັດຖະກຳ ທີ່ເປັນມູນເຊື້ອ ແລະ ມີເອກະລັກສະເພາະຂອງລາວໄວ້.

ການຈຳໜ່າຍຜົນຜະລິດທີ່ໄດ້ຈາກການຝຶກອົບຮົມຢູ່ພາຍໃນສູນດັ່ງກ່າວ ໄດ້ຮັບການຍົກເວັ້ນ ພາສີ ແລະ ອາກອນ.

### ມາດຕາ 39. ການສ້າງຕັ້ງ ກຸ່ມຜູ້ຜະລິດທຸລະກິດຫັດຖະກຳ

ຂະແໜງການອຸດສາຫະກຳ ແລະ ການຄ້າ ຄົ້ນຄວ້າສ້າງລະບຽບການເພື່ອອໍານວຍຄວາມສະດວກກ່ຽວ ກັບການສ້າງຕັ້ງ ກຸ່ມ, ສະມາຄົມ, ສະຫະກອນ ຜູ້ຜະລິດທຸລະກິດຫັດຖະກຳ ເພື່ອຊ່ວຍຊຸກຍຸ້ລິ່ງເສີມ ໃຫ້ແກ່ ການຈັດຕັ້ງດັ່ງກ່າວມີຄວາມເຂັ້ມແຂງ.

## ພາກທີ IV

### ການປົກປັກຮັກສາສິ່ງແວດລ້ອມ ແລະ ຄວາມປອດໄພຂອງຄົນງານ

#### ມາດຕາ 40. ການປົກປັກຮັກສາສິ່ງແວດລ້ອມ

ການດຳເນີນກິດຈະການໂຮງງານຫັດຖະກຳ ແລະ ໂຮງຊ່າງຫັດຖະກຳຄອບຄົວ ຕ້ອງປະຕິບັດ ຕາມລະ ບຽບກິດໝາຍ ກ່ຽວກັບການປົກປັກຮັກສາສິ່ງແວດລ້ອມ ເພື່ອແກ້ໄຂ ຫຼື ຫຼຸດຜ່ອນຜົນກະທິບອັນບໍ່ດີຕໍ່ສິ່ງແວດ ລ້ອມທຳມະຊາດ ແລະ ສັງຄົມ ເຊັ່ນ: ອາຍີຟີ, ຜຸນ, ສິ່ງເສດເຫຼືອ ແລະ ນ້ຳເປື້ອນ, ຄວັນ, ສົງ, ສີ, ແສງ, ກິ່ນ, ຄວາມສິ່ນສະເໜີອນ, ອຸນຫະພູມ, ຄວາມຊຸ່ມ ແລະ ອື່ນງົງ.

#### ມາດຕາ 41. ການກຳຈັດ ແລະ ການບໍາບັດສິ່ງເສດເຫຼືອຈາກໂຮງງານ

ສິ່ງເສດເຫຼືອຈາກໂຮງງານຫັດຖະກຳ ແລະ ໂຮງຊ່າງຫັດຖະກຳຄອບຄົວ ຕ້ອງກຳຈັດ ແລະ ບໍາບັດຕາມ ເຕັກນິກວິຊາການ ແລະ ຕາມສະຖານທີ່ ທີ່ໄດ້ກຳນົດໃຫ້.

#### ມາດຕາ 42. ຄວາມປອດໄພ ແລະ ສະຫວັດດີການຂອງຄົນງານ

ໂຮງງານຫັດຖະກຳ ຕ້ອງຮັບປະກັນຄວາມປອດໄພ, ສຸຂານາໄມ ແລະ ສະຫວັດດີການ ຂອງຜູ້ອອກແຮງ ຕາມລະບຽບກິດໝາຍກ່ຽວກັບແຮງງານ.

ໂຮງຊ່າງຫັດຖະກຳຄອບຄົວ ປະເພດ I ຕ້ອງຮັດສັນຍາແຮງງານ, ເບີກຈ່າຍຄ່າແຮງງານຕາມກຳນົດ ເວລາ, ຮັບປະກັນຄວາມປອດໄພ, ສຸຂານາໄມ ແລະ ສະຫວັດດີການຂັ້ນພື້ນຖານ.

ໂຮງຊ່າງຫັດຖະກຳຄອບຄົວ ປະເພດ II ກຳຕ້ອງປະຕິບັດຄືກັນກັບໂຮງຊ່າງຫັດຖະກຳຄອບຄົວ ປະເພດ I ໃນກໍລະນີທີ່ມີການນຳໃຊ້ແຮງງານອື່ນ ນອກຈາກສະມາຊຸກຄອບຄົວຂອງຕົນ.

## ພາກທີ V

### ສິດ, ຫ້າທີ ແລະ ພັນທະຂອງຜູ້ປະກອບການ

#### ມາດຕາ 43. ສິດ ແລະ ຫ້າທີ ຂອງຜູ້ປະກອບການ

ຜູ້ປະກອບການຫັດຖະກຳ ມີສິດ ແລະ ຫ້າທີ ດັ່ງນີ້ :

- ໄດ້ຮັບນະໂຍບາຍສິ່ງເສີມ ແລະ ພັດທະນາ ຈາກລັດ ແລະ ພາກສ່ວນອື່ນທີ່ກ່ຽວຂ້ອງ ຕາມ ກິດໝາຍ ;
- ໄດ້ຮັບການປຶກປ້ອງ ສິດ ຜົນປະໂຫຍດ ແລະ ກໍາມະສິດອັນຊອບທຳຂອງຕົນ ຕາມກິດໝາຍ ;
- ໃຫ້ການຮ່ວມມືກັບທ້ອງຖິ່ນທີ່ຕົນດຳເນີນກິດຈະການ, ປະກອບສ່ວນເຂົ້າໃນການຊອກວຽກເຮັດ ຈານທຳ, ແກ້ໄຂຄວາມທຸກຍາກຂອງປະຊາຊົນ ແລະ ມີສ່ວນຮ່ວມໃນວຽກງານປ້ອງກັນຄວາມ ສະຫງົບສຸກຂອງປະຊາຊົນໃນທ້ອງຖິ່ນ ;
- ປະຕິບັດສິດ ແລະ ຫ້າທີອື່ນກ່ຽວກັບວຽກງານຫັດຖະກຳ ຕາມທີ່ໄດ້ກຳນົດໄວ້ໃນລະບຽບກິດໝາຍ.

#### ມາດຕາ 44. ພັນທະ ຂອງຜູ້ປະກອບການ

ຜູ້ປະກອບການຫັດຖະກຳ ມີພັນທະ ດັ່ງນີ້:

- ເຄົາລົບ, ປະຕິບັດລະບຽບກິດໝາຍກ່ຽວກັບວຽກງານຫັດຖະກຳ ແລະ ລະບຽບກິດໝາຍອື່ນທີ່ ກ່ຽວຂ້ອງ ;
- ປຶກປັກຮັກສາສິ່ງແວດລ້ອມຕາມລະບຽບກິດໝາຍ;
- ປະຕິບັດຕາມກິດໝາຍວ່າດ້ວຍບັນຊີ ສໍາລັບໂຮງງານຫັດຖະກຳ ;
- ປະຕິບັດຕາມກິດໝາຍວ່າດ້ວຍພາສີ ແລະອາກອນ ;
- ປະຕິບັດ ພັນທະອື່ນກ່ຽວກັບວຽກງານຫັດຖະກຳ ຕາມທີ່ໄດ້ກຳນົດໄວ້ໃນລະບຽບກິດໝາຍ.

## ພາກທີ VI

### ຂໍ້ຫ້າມ

#### ມາດຕາ 45. ຂໍ້ຫ້າມສໍາລັບຜູ້ປະກອບການ

ຫ້າມຜູ້ປະກອບການ ມີພິດຕິກຳ ຕື່ນຕໍ່ ດັ່ງນີ້:

- ທໍາລາຍ ຫຼື ບ່ຽນແປງ ເອກະລັກ ຫັດຖະກຳຂອງຊາດ ຫຼື ຂອງຊົນເຜົ່າ ;
- ເມີນເສີຍ ແລະ ຂາດຄວາມຮັບຜິດຊອບທ່ານປຶກປັກຮັກສາສິ່ງແວດລ້ອມ ຫຼື ການບ້ອງກັນ ຄວາມປອດໄພ ແລະ ສະຫວັດດີການຂອງຄົນງານ;
- ນໍາເອົາສິນຄ້າຫັດຖະກຳຂອງປະເທດອື່ນ ມາໂຄສະນາເຜີຍແຜ່ ຫຼື ແອບອ້າງວ່າເບັນລິນຄ້າຫັດ ຖະກຳ ຂອງລາວ.

ມາດຕາ 46. ຂໍ້ຫ້າມສໍາລັບເຈົ້າໜ້າທີ່, ພະນັກງານ, ບຸກຄົນ ແລະ ການຈັດຕັ້ງອື່ນ

ຫ້າມ ເຈົ້າໜ້າທີ່, ພະນັກງານ, ບຸກຄົນ ແລະ ການຈັດຕັ້ງອື່ນ ມີພິດຕິກຳ ຕົ້ນຕໍ ດັ່ງນີ້:

1. ຂາດຄວາມຮັບຜິດຊອບ, ເມີນເສີຍ ຕໍ່ໜ້າທີ່ວຽກງານການຄຸ້ມຄອງ ການສິ່ງເສີມ ແລະ ພັດທະນາ ວຽກງານຫັດຖະກຳ;
2. ປອມແປງ, ທໍາລາຍ ເອກະສານ ກ່ຽວກັບຫັດຖະກຳ;
3. ກົດໜ່ວງ ຖ່ວງດຶງການດຳເນີນກິດຈະການຫັດຖະກຳ ຫຼື ການດຳເນີນຄະດີ ທີ່ເນື່ອງມາຈາກ ການລະເມີດລະບຽບກິດໝາຍ ກ່ຽວກັບຫັດຖະກຳ.

## ພາກທີ VII ການແກ້ໄຂຂໍ້ຂັດແຍ່ງ

ມາດຕາ 47. ຫຼັກການແກ້ໄຂຂໍ້ຂັດແຍ່ງ

ການແກ້ໄຂຂໍ້ຂັດແຍ່ງ ກ່ຽວກັບ ວຽກງານຫັດຖະກຳ ຕ້ອງປະຕິບັດຕາມຫຼັກການທີ່ວິໄປຂອງການແກ້ໄຂ ຂໍ້ຂັດແຍ່ງທາງດ້ານບໍລິຫານ ແລະ ທາງແຜ່ງ ບັນພື້ນຖານຄວາມສາມັກຄື ແລະ ການປະນິປະນອມກັນ.

ມາດຕາ 48. ຮູບການແກ້ໄຂຂໍ້ຂັດແຍ່ງ

ການແກ້ໄຂຂໍ້ຂັດແຍ່ງກ່ຽວກັບວຽກງານຫັດຖະກຳ ສາມາດດຳເນີນດ້ວຍຮູບການຕາມລຳດັບ ດັ່ງນີ້:

1. ການປຶກສາຫາລື ຫຼື ການປະນິປະນອມກັນ;
2. ການແກ້ໄຂທາງດ້ານບໍລິຫານ ໂດຍອີງການຄຸ້ມຄອງວຽກງານຫັດຖະກຳ ຫຼື ສະມາຄົມຫັດຖະກຳ ຫຼື ກຸ່ມ ຜູ້ຜະລິດທຸລະກິດຫັດຖະກຳ;
3. ການແກ້ໄຂ ໂດຍອີງການແກ້ໄຂຂໍ້ຂັດແຍ່ງທາງດ້ານເສດຖະກິດ;
4. ການແກ້ໄຂ ຕາມຂະບວນການຍຸຕິທໍາ.

## ພາກທີ VIII ການຄຸ້ມຄອງ ແລະ ການກວດກາ

### ໝວດທີ 1 ການຄຸ້ມຄອງ

ມາດຕາ 49. ອົງການຄຸ້ມຄອງ

ລັດຖະບານ ເປັນຜູ້ຄຸ້ມຄອງວຽກງານຫັດຖະກຳ ຢ່າງລວມສູນ ແລະ ເປັນເອກະພາບໃນທີ່ວິປະເທດ ໂດຍມອບໃຫ້ຂະແໜງການອຸດສາຫະກຳ ແລະ ການຄ້າ ເປັນໃຈກາງ ປະສານສິມທີບກັບຂະແໜງການອື່ນທີ່ ກ່ຽວຂ້ອງ ລວມທັງອົງການປົກຄອງຫ້ອງຖິ່ນ ໃນການຄຸ້ມຄອງ ແລະ ສິ່ງເສີມ ພັດທະນາວຽກງານຫັດຖະກຳ.

ອີງການຄຸ້ມຄອງວຽກງານຫັດຖະກຳ ປະກອບດ້ວຍ:

1. ກະຊວງອຸດສາຫະກຳ ແລະ ການຄ້າ;
2. ພະແນກອຸດສາຫະກຳ ແລະ ການຄ້າແຂວງ, ນະຄອນ;
3. ຫ້ອງການອຸດສາຫະກຳ ແລະ ການຄ້າເມືອງ, ເທດສະບານ;
4. ອີງການປົກຄອງບ້ານ.

**ມາດຕາ 50. ສິດ ແລະ ຫ້າທີ່ ຂອງກະຊວງອຸດສາຫະກຳ ແລະ ການຄ້າ**

ໃນການຄຸ້ມຄອງວຽກງານຫັດຖະກຳ ກະຊວງອຸດສາຫະກຳ ແລະ ການຄ້າ ມີ ສິດ ແລະ ຫ້າທີ່ ດັ່ງນີ້ :

1. ຄົ້ນຄວ້າຢຸດທະສາດ, ນະໂໄບບາຍການສິ່ງເສີມ, ລະບຽບກົດໝາຍກ່ຽວກັບວຽກງານຫັດຖະກຳ ເພື່ອສະເໜີລັດຖະບານ ພິຈາລະນາ;
2. ອອກຂໍຕົກລົງ, ຄໍາສັ່ງ, ຄໍາແນະນຳ ແລະ ແຈ້ງການ ກ່ຽວກັບວຽກງານຫັດຖະກຳ;
3. ໂຄສະນາເຜີຍເຜົ່ນໄໂຍບາຍ, ລະບຽບກົດໝາຍ, ສະໜອງຂໍ້ມູນຂ່າວສານ, ອໍານວຍຄວາມ ສະດວກໃຫ້ແກ່ຜູ້ປະກອບການຫັດຖະກຳ ;
4. ຊື້ນໍາ ແລະ ຕິດຕາມ ການຈັດຕັ້ງປະຕິບັດວຽກງານຫັດຖະກຳໃນຂອບເຂດທົ່ວປະເທດ;
5. ພິຈາລະນາ ການສ້າງຕັ້ງ, ການແຈ້ງຂຶ້ນ ຫຼື ຖອນ ໃບທະບຽນວິສາຫະກິດ ໂຮງງານຫັດຖະກຳ ຂະໜາດ I;
6. ແກ້ໄຂຂໍ້ຂັດແຍ່ງກ່ຽວກັບວຽກງານຫັດຖະກຳ;
7. ສ້າງບຸກຄະລາກອນກ່ຽວກັບການຄຸ້ມຄອງ ແລະ ການພະລິດຫັດຖະກຳ;
8. ປະສານສິມທີບກັບຂະແໜງການອື່ນທີ່ກ່ຽວຂ້ອງ ແລະ ທ້ອງຖິ່ນ ກ່ຽວກັບການຄຸ້ມຄອງ ແລະ ສິ່ງເສີມ ພັດທະນາວຽກງານຫັດຖະກຳ;
9. ເຮັດໜ້າທີ່ໂດຍກົງ ກ່ຽວກັບ ການສິ່ງເສີມ ແລະ ພັດທະນາວຽກງານຫັດຖະກຳ;
10. ພົວພັນ ຮ່ວມມືກັບສາກົນກ່ຽວກັບວຽກງານຫັດຖະກຳຕາມການມອບໝາຍຂອງລັດຖະບານ;
11. ສະຫຼຸບ, ປະເມີນຜົນ ກ່ຽວກັບການຈັດຕັ້ງປະຕິບັດວຽກງານຫັດຖະກຳ ເພື່ອລາຍງານ ລັດຖະບານ;
12. ປະຕິບັດ ສິດ ແລະ ຫ້າທີ່ອື່ນ ກ່ຽວກັບວຽກງານຫັດຖະກຳ ຕາມທີ່ໄດ້ກຳນົດໄວ້ໃນລະບຽບ ກົດໝາຍ.

**ມາດຕາ 51. ສິດ ແລະ ຫ້າທີ່ ຂອງພະແນກອຸດສາຫະກຳ ແລະ ການຄ້າ ແຂວງ, ນະຄອນ**

ໃນການຄຸ້ມຄອງວຽກງານຫັດຖະກຳ ພະແນກອຸດສາຫະກຳ ແລະ ການຄ້າ ແຂວງ, ນະຄອນ ມີ ສິດ ແລະ ຫ້າທີ່ ດັ່ງນີ້ :

1. ຜັນຂະໜາຍ ແລະ ຈັດຕັ້ງປະຕິບັດມຸດທະສາດ, ແຜນພັດທະນາ, ນະໂໄຍບາຍການສິ່ງເສີມ ແລະ ລະບຽບກົດໝາຍກ່ຽວກັບວຽກງານຫັດຖະກຳ ໃນຂອບເຂດຄວາມຮັບຜິດຊອບຂອງຕົນ;
2. ໂຄສະນາ ເຜີຍແຜ່ນະໂໄຍບາຍ, ລະບຽບກົດໝາຍ, ສະໜອງຂໍ້ມູນຂ່າວສານກ່ຽວກັບວຽກງານຫັດຖະກຳ ໃນຂອບເຂດຄວາມຮັບຜິດຊອບຂອງຕົນ;
3. ຊື້ນໍາ ແລະ ຕິດຕາມ ການຈັດຕັ້ງປະຕິບັດວຽກງານຫັດຖະກຳຂອງແຂວງ, ນະຄອນ, ຫ້ອງການອຸດສາຫະກຳ ແລະ ການຄ້າ ເມືອງ, ເທດສະບານ;
4. ພິຈາລະນາ ການສ້າງຕັ້ງ, ການແຈ້ງຂຶ້ນ ຫຼື ຖອນ ໃບທະບຽນວິສາຫະກົດໂຮງງານຫັດຖະກຳຂະໜາດ II ແລະ III;
5. ແກ້ໄຂຂໍ້ຂັດແຍ່ງ ກ່ຽວກັບວຽກງານຫັດຖະກຳໃນຂອບເຂດຄວາມຮັບຜິດຊອບຂອງຕົນ;
6. ເປັນໃຈກາງປະສານສິມທີບກັບພາກສ່ວນອື່ນທີ່ກ່ຽວຂ້ອງກ່ຽວກັບການສິ່ງເສີມ ແລະ ພັດທະນາ ວຽກງານຫັດຖະກຳ;
7. ພົວພັນ ຮ່ວມມືກັບສາກົນ ກ່ຽວກັບວຽກງານຫັດຖະກຳ ຕາມການມອບໝາຍຂອງກະຊວງອຸດສາຫະກຳ ແລະ ການຄ້າ;
8. ສະຫຼຸບ, ປະເມີນຜົນ ກ່ຽວກັບການຈັດຕັ້ງປະຕິບັດວຽກງານຫັດຖະກຳ ເພື່ອລາຍງານເຈົ້າແຂວງ, ເຈົ້າຄອງນະຄອນ ແລະ ລັດຖະມົນຕີວ່າການກະຊວງອຸດສາຫະກຳ ແລະ ການຄ້າ;
9. ປະຕິບັດສິດ ແລະ ຫ້າທີ່ອື່ນ ກ່ຽວກັບວຽກງານຫັດຖະກຳ ຕາມທີ່ໄດ້ກຳນົດໄວ້ໃນລະບຽບກົດໝາຍ.

ມາດຕາ 52. ສິດ ແລະ ຫ້າທີ່ ຂອງຫ້ອງການອຸດສາຫະກຳ ແລະ ການຄ້າ ເມືອງ, ເທດສະບານ ໃນການຄຸ້ມຄອງວຽກງານຫັດຖະກຳ ຫ້ອງການອຸດສາຫະກຳ ແລະ ການຄ້າ ເມືອງ, ເທດສະບານ ມີສິດ ແລະ ຫ້າທີ່ ດັ່ງນີ້:

1. ຈັດຕັ້ງປະຕິບັດແຜນການ, ນະໂໄຍບາຍການສິ່ງເສີມ ພັດທະນາ, ລະບຽບກົດໝາຍ ກ່ຽວກັບວຽກງານຫັດຖະກຳ ໃນຂອບເຂດຄວາມຮັບຜິດຊອບຂອງຕົນ;
2. ເຜີຍແຜ່ນະໂໄຍບາຍ, ລະບຽບກົດໝາຍ, ສະໜອງຂໍ້ມູນຂ່າວສານກ່ຽວກັບວຽກງານຫັດຖະກຳ ໃນຂອບເຂດຄວາມຮັບຜິດຊອບຂອງຕົນ;
3. ເປັນຈຸດປະສານງານ ສິມທີບກັບພາກສ່ວນອື່ນທີ່ກ່ຽວຂ້ອງກ່ຽວກັບການຄຸ້ມຄອງ ແລະ ເຮັດໝ້າທີ່ ໂດຍກົງ ກ່ຽວກັບການສິ່ງເສີມ, ພັດທະນາ ວຽກງານຂອງໂຮງຊ່າງຫັດຖະກຳຄອບຄົວ;
4. ປະສານສິມທີບກັບອົງການປົກຄອງບ້ານ ໃນການຈັດຕັ້ງປະຕິບັດວຽກງານຫັດຖະກຳ;
5. ເກັບກຳຂໍ້ມູນກ່ຽວກັບການຜະລິດຫັດຖະກຳໃນຫ້ອງຖິ່ນຂອງຕົນ;
6. ແກ້ໄຂຂໍ້ຂັດແຍ່ງກ່ຽວກັບວຽກງານຫັດຖະກຳ ໃນຂອບເຂດຄວາມຮັບຜິດຊອບຂອງຕົນ;
7. ສະຫຼຸບ, ປະເມີນຜົນ ກ່ຽວກັບການຈັດຕັ້ງປະຕິບັດວຽກງານຫັດຖະກຳ ເພື່ອລາຍງານ ຂັ້ນເທິງຂອງຕົນ;

8. ປະຕິບັດສິດ ແລະ ຫ້າທີ່ອື່ນ ກ່ຽວກັບວຽກງານຫັດຖະກຳ ຕາມທີ່ໄດ້ມອບໝາຍ ແລະ ກໍານົດໄວ້ ໃນລະບຽບກົດໝາຍ.

#### ມາດຕາ 53. ຄວາມຮັບຜິດຊອບຂອງອົງການປົກຄອງບ້ານ

ໃນການຄຸ້ມຄອງວຽກງານຫັດຖະກຳ ອົງການປົກຄອງບ້ານ ມີຄວາມຮັບຜິດຊອບໃນການປະສານສົມ ທີບ ແລະ ໃຫ້ການຮ່ວມມື ກັບ ຫ້ອງການອຸດສາຫະກຳ ແລະ ການຄ້າເມືອງ, ເທດສະບານ, ຜູ້ປະກອບການ ຫັດຖະກຳ, ສະມາຄົມຫັດຖະກຳ, ກຸ່ມຜູ້ຜະລິດທຸລະກິດຫັດຖະກຳ, ໂຮງງານຫັດຖະກຳ ແລະ ໂຮງຊ່າງ ຫັດຖະກຳຄອບຄົວ ໃນການປົກປັກຮັກສາສິ່ງແວດລ້ອມ, ຄວາມເປັນລະບຽບຮຽບຮ້ອຍ ແລະ ອໍານວຍຄວາມ ສະດວກ ໃຫ້ແກ່ການເຄື່ອນໄຫວວຽກງານຫັດຖະກຳ ໃນຂອບເຂດບ້ານຂອງຕົນ.

#### ມາດຕາ 54. ສິດ ແລະ ຫ້າທີ່ ຂອງຂະແໜງການແລະພາກສ່ວນອື່ນ

ໃນການຄຸ້ມຄອງວຽກງານຫັດຖະກຳ ບັນດາຂະແໜງການ, ອົງການ ແລະ ພາກສ່ວນອື່ນທີ່ກ່ຽວຂ້ອງ ມີສິດ ແລະ ຫ້າທີ່ ປະສານສົມທີບ ກັບ ຂະແໜງການອຸດສາຫະກຳ ແລະ ການຄ້າ ຂັ້ນຂອງຕົນ ໃນການອໍານວຍ ຄວາມສະດວກ, ຊຸກຍູ້ສິ່ງເສີມ ແລະ ພັດທະນາ ວຽກງານຫັດຖະກຳ ຕາມພາລະບົດບາດຂອງຕົນ.

#### ມາດຕາ 55. ຄວາມຮັບຜິດຊອບຂອງ ສະພາການຄ້າ ແລະ ອຸດສາຫະກຳແຕ່ງຊາດ

ສະພາການຄ້າ ແລະ ອຸດສາຫະກຳແຕ່ງຊາດ ເປັນອົງກອນຈັດຕັ້ງສັງຄົມ ຂອງນັກທຸລະກິດ ເປັນຂົວໆ ລະຫວ່າງ ອົງການລັດ ແລະ ຫົວໜ່ວຍທຸລະກິດ ທັງເປັນຜູ້ອະນຸມັດ ສ້າງຕັ້ງ ກຸ່ມ, ສະມາຄົມ, ສະຫະກອນ ຜູ້ຜະລິດທຸລະກິດຫັດຖະກຳ ແລະ ມີຄວາມຮັບຜິດຊອບໃນການສິ່ງເສີມການເຄື່ອນໄຫວ, ການຝຶກອົບຮົມ, ການວາງສະແດງ, ການພັດທະນາສິມີແຮງງານ, ການຕະຫຼາດ, ການໃຫ້ຂໍ້ມູນຂ່າວສານ, ການລະດົມທຶນໃນການ ສ້າງກອງທຶນ ແລະ ກິດຈະການອື່ນກ່ຽວກັບວຽກງານຫັດຖະກຳ.

#### ມາດຕາ 56. ຄວາມຮັບຜິດຊອບຂອງ ສະມາຄົມຫັດຖະກຳລາວ

ສະມາຄົມຫັດຖະກຳລາວ ເປັນອົງກອນຈັດຕັ້ງສັງຄົມໜຶ່ງ ທີ່ເຕີ້າໄຮມຊາວຊ່າງຫັດຖະກຳ ມີເຢັ້າໝາຍ ສ້າງ ໃຫ້ເປັນກໍາລັງແຮງຕໍ່ລອງຫາງດ້ານທຸລະກິດ; ດຳເນີນການຄຸ້ມຄອງສິ່ງເສີມ ແລະ ພັດທະນາບັນດານັກທຸລະ ກິດທີ່ເປັນສະມາຊຸກຂອງ ສະມາຄົມ ລວມທັງຜູ້ປະກອບການຫັດຖະກຳ ທີ່ຍັງບໍ່ເປັນສະມາຊຸກຂອງສະມາຄົມ ໃຫ້ຂະຫຍາຍຕົວ ທັງດ້ານປະລິມານ ແລະ ຄຸນນະພາບ ລວມທັງປຸກລະດົມຂົນຂວາຍເຂົາເຈົ້າໃຫ້ເຂົ້າສູ່ການຈັດ ຕັ້ງເປັນກຸ່ມ, ສະຫະກອນ, ສະມາຄົມ ຜູ້ຜະລິດທຸລະກິດຫັດຖະກຳໃນຂອບເຂດທົ່ວປະເທດ.

ສະມາຄົມຫັດຖະກຳລາວ ມີຄວາມຮັບຜິດຊອບໃນການຮ່ວມມືກັບພາກລັດ ໃນການຈັດຕັ້ງປະຕິບັດ ຍຸດທະສາດ ແລະ ແຜນການພັດທະນາສິ່ງເສີມ ຫັດຖະກຳລາວ ໃຫ້ຂະຫຍາຍຕົວ ແລະ ວ້າວໜ້າ ພ້ອມດຽວກັນ ນີ້ຍັງເປັນເຈົ້າການໃນການປົກປັກຮັກສາ, ອະນຸລັກເອກະລັກ ຫັດຖະກຳລາວ ແລະ ພັດທະນາສີໄມ້ລາຍມືອັນ ດົງກາມຂອງປະຊາຊົນບັນດາເຜົ່າ ໄວຄຸ້ກັບຊາດລາວຕະຫຼອດໄປ, ຊຸກຍູ້ ແລະ ສິ່ງເສີມ ຊາວຊ່າງຫັດຖະກຳໃຫ້ ພະລິດເຄື່ອງຫັດຖະກຳເປັນສິນຄ້າທີ່ມີຄຸນນະພາບ ຮັບໃຊ້ພາຍໃນ ແລະ ສິ່ງອອກໃຫ້ນັບມື້ນບໍ່ຫຼາຍຂຶ້ນ.

ໝາດທີ 2  
ການກວດກາ

ມາດຕາ 57. ອົງການກວດກາ

ອົງການກວດກາກາວຽກງານຫັດຖະກຳ ແມ່ນອົງການດຽວກັນກັບ ອົງການຄຸ້ມຄອງວຽກງານ  
ຫັດຖະກຳຕາມທີ່ໄດ້ກຳນົດໄວ້ໃນມາດຕາ 48 ຂອງກົດໝາຍສະບັບນີ້.

ມາດຕາ 58. ສິດ ແລະ ຫັ້ນທີ່ ຂອງອົງການກວດກາ

ອົງການກວດກາ ມີ ສິດ ແລະ ຫັ້ນທີ່ ໃນການກວດກາການປະຕິບັດລະບຽບກົດໝາຍກ່ຽວກັບ  
ວຽກງານ ຫັດຖະກຳ ເປັນຕົ້ນ: ການກວດກາວຽກງານຄຸ້ມຄອງ, ວຽກງານຊູກໜູ້ສົ່ງເສີມ ແລະ ຜັດທະນາ  
ຫັດຖະກຳຂອງຂະແໜງການຕ່າງໆ ແລະ ກວດກາ ການດຳເນີນການຜະລິດຫຼວະກົດຫັດຖະກຳ ແມ່ນໄສຮັບ  
ປະກັນຄວາມຖືກຕ້ອງ ຕາມລະບຽບກົດໝາຍ.

ມາດຕາ 59. ຮູບການກວດກາ

ຮູບການກວດກາ ມີ ດັ່ງນີ້:

1. ກວດກາຕາມລະບົບປຶກກະຕິ;
2. ກວດກາໂດຍມີການແຈ້ງໃຫ້ຮູ້ລ່ວງໝໍາ;
3. ກວດກາແບບກະທັນທັນ.

ການກວດກາດັ່ງກ່າວ ອາດຈະດຳເນີນບົນດືນຖານການຮ້ອງຫຼຸກຂອງບຸກຄົນ ແລະ ການ ຈັດຕັ້ງ ຫຼື  
ຄໍາສົ່ງຂອງອົງການລັດທີ່ມີສິດກ່ຽວຂ້ອງ ຫຼື ພົມພິບເຕັ້ນຮ້ອງຮອຍຂອງການລະເມີດລະບຽບກົດໝາຍ  
ກ່ຽວກັບວຽກງານຫັດຖະກຳ.

ຝາກທີ IX  
ນະໂຍບາຍຕິ່ຜູ້ມີຜົນງານ ແລະ ມາດຕະການຕິ່ຜູ້ລະເມີດ

ມາດຕາ 60. ນະໂຍບາຍຕິ່ຜູ້ມີຜົນງານ

ບຸກຄົນ ຫຼື ການຈັດຕັ້ງ ທີ່ມີຜົນງານດີເລີ່ມ ໃນການປະກອບສ່ວນໃນການຈັດຕັ້ງປະຕິບັດກົດໝາຍ  
ສະບັບນີ້ ເປັນຕົ້ນ ໃນການຄຸ້ມຄອງ, ການສົ່ງເສີມ, ແລະ ການດຳເນີນຜະລິດຫຼວະກົດຫັດຖະກຳ ຈະໄດ້ຮັບ  
ການ ຍ້ອງຍໍ ຫຼື ນະໂຍບາຍຍື່ນຕາມລະບຽບການ.

ມາດຕາ 61. ມາດຕະການຕິ່ຜູ້ລະເມີດ

ບຸກຄົນ ຫຼື ການຈັດຕັ້ງ ທີ່ລະເມີດລະບຽບກົດໝາຍກ່ຽວກັບຫັດຖະກຳ ຈະຖືກກ່າວເຕືອນ, ສຶກ  
ສາອົບຄົນ, ປະຕິບັດວິໄນ, ປັບໃໝ, ໄຮແທນທາງແຜ່ງ ຫຼື ລົງໂທດທາງອາຍາ ຕາມ ແຕ່ລະ ກໍລະນີ ເບິ່ງ  
ຫຼື ໜັກ.

#### ມາດຕາ 62. ມາດຕະການສຶກສາອົບຮົມ

ບຸກຄົນ ຫຼື ການຈັດຕັ້ງ ທີ່ບໍ່ປະຕິບັດສິດ, ບ້າທີ່ ແລະ ພັນທະຂອງຜູ້ປະກອບການ ຕາມທີ່ໄດ້ກຳນົດໄວ້ໃນ ມາດຕາ 43, 44 ແລະ ລະເມີດຂໍ້ຫ້າມ ທີ່ໄດ້ກຳນົດໄວ້ໃນມາດຕາ 45 ຂອງກົດໝາຍສະບັບນີ້ ເປັນຄັ້ງທໍາອິດ ເຊັ່ນ: ທໍາລາຍ ຫຼື ປອມແປງ ເອກະລັກ ຫັດຖະກຳຂອງຊາດ ຫຼື ຂອງຊັ້ນເຜົ່າ, ຊຶ່ງກໍ່ຄວາມເສຍຫາຍທີ່ມີມຸນຄ່າຕໍ່ກວ່າຫ້າແສນກີບ ຈະຖືກກ່າວເຕືອນ ແລະ ສຶກສາອົບຮົມ.

#### ມາດຕາ 63. ມາດຕະການທາງວິໄນ

ເຈົ້າໜ້າທີ່, ພະນັກງານ ທີ່ລະເມີດລະບຽບກົດໝາຍກ່ຽວກັບວຽກງານຫັດຖະກຳ ແລະ ຂໍ້ຫ້າມທີ່ມີລັກສະນະເບີບາງ ຊຶ່ງບໍ່ເປັນການກະທຳຜິດທາງອາຍາ ແລະ ກໍ່ຄວາມເສຍຫາຍ ທີ່ມີມຸນຄ່າຕໍ່ກວ່າຫ້າແສນກີບແຕ່ບໍ່ມີຄວາມຈິງໃຈລາຍງານ, ຫຼືບໜີກາຈາກຄວາມຜິດ ກະຖືກປະຕິບັດວິໄນ ຕາມແຕ່ລະກຳລະນີດັ່ງນີ້:

1. ຕິຕຽນ, ກ່າວເຕືອນຄວາມຜິດ ຕາມລະບຽບລັດຖະກອນ ພ້ອມທັງບັນທຶກໄວ້ ໃນສໍານວນເອກະສານ ຂີວະປະຫວັດຂອງຜູ້ກ່ຽວ;
2. ໂຈການເລື່ອນຊັ້ນ, ຂັ້ນເງິນເດືອນ ຫຼື ການຍ້ອງຍໍ;
3. ປິດຕຳແໜ່ງ ຫຼື ຍົກຍ້າຍ ໄປຮັບໜ້າທີ່ອື່ນ ທີ່ມີຕຳແໜ່ງຕໍ່ກວ່າ;
4. ໃຫ້ອອກຈາກລັດຖະການໂດຍບໍ່ໄດ້ຮັບນະໂຍບາຍໃດໆ.

#### ມາດຕາ 64. ມາດຕະການບັບໃໝ

ບຸກຄົນ ຫຼື ການຈັດຕັ້ງ ທີ່ລະເມີດລະບຽບກົດໝາຍກ່ຽວກັບວຽກງານຫັດຖະກຳ ແລະ ຂໍ້ຫ້າມທີ່ມີລັກສະນະເບີບາງ ຊຶ່ງບໍ່ເປັນການກະທຳຜິດທາງອາຍາ ແລະ ກໍ່ຄວາມເສຍຫາຍ ທີ່ມີມຸນຄ່າເກີນກວ່າຫ້າແສນກີບ ຈະຖືກປັບໃໝ່ເທົ່າຕົວຂອງມຸນຄ່າຄວາມເສຍຫາຍ.

ໃນກຳລະນີ ທີ່ມີການລະເມີດເປັນຄັ້ງທີ່ສອງ ຫຼື ເປັນອາຈີນ ຈະຖືກປັບໃໝ່ສອງເທົ່າຕົວຂອງມຸນຄ່າຄວາມເສຍຫາຍ.

#### ມາດຕາ 65. ມາດຕະການທາງແພັ່ງ

ບຸກຄົນ ຫຼື ການຈັດຕັ້ງ ທີ່ກໍ່ຄວາມເສຍຫາຍໃຫ້ແກ່ຜູ້ອື່ນ ແລະ ສັງຄົມ ເນື່ອງມາຈາກການເຄື່ອນໄຫວ ກົດຈະການທາງດ້ານຫັດຖະກຳ ຈະຕ້ອງໃຊ້ແທນຄ່າເສຍຫາຍ ຕາມທີ່ຕົນໄດ້ກໍ່ຂຶ້ນ.

#### ມາດຕາ 66. ມາດຕະການທາງອາຍາ

ບຸກຄົນ ທີ່ໄດ້ລະເມີດລະບຽບກົດໝາຍ ກ່ຽວກັບວຽກງານຫັດຖະກຳ ຊຶ່ງເປັນການກະທຳຜິດທາງອາຍາ ຈະຖືກລົງໂທດ ຕາມກົດໝາຍອາຍາ.

ພາກທີ X  
ບົດບັນຍັດສູດທ້າຍ

**ມາດຕາ 67. ວັນຫັດຖະກຳແຫ່ງຊາດ**

ລັດ ກຳນົດເອົາ ວັນທີ 1 ເດືອນພະຈິກ ຂອງທຸກປີ ເປັນວັນຫັດຖະກຳແຫ່ງຊາດ ເພື່ອ ເປັນວັນຕີ້ໄຣມ  
ຜູ້ປະກອບການ ແລະ ຊາວຊ່າງຫັດຖະກຳ ເພື່ອດຳເນີນກົດຈະກຳຮ່ວມກັນ ເຊັ່ນ: ການຈັດງານມະຫາກຳຫັດຖະ  
ກຳ, ການວາງສະແດງສິນຄ້າ, ການຈັດກອງປະຊຸມສໍາມະນາ, ການແຂ່ງຂັນຜະລິດຕະພັນ ເພື່ອຊີ່ງລາງວັນຜະລິດ  
ຕະພັນຫັດຖະກຳດີເດັ່ນປະຈຳປີ ແລະ ກົດຈະກຳອື່ນ.

**ມາດຕາ 68. ການຈັດຕັ້ງປະຕິບັດ**

ລັດຖະບານແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດ ກົດໝາຍ  
ສະບັບນີ້.

**ມາດຕາ 69. ຜົນສັກສິດ**

ກົດໝາຍສະບັບນີ້ ມີຜົນສັກສິດພາຍຫຼັງເກົ້າສີບວັນ ນັບແຕ່ວັນ ປະທານປະເທດ ແຫ່ງ ສາທາລະນະລັດ  
ປະຊາທິປະໄຕ ປະຊາຊົນລາວ ອອກລັດຖະດຳລັດປະກາດໃຊ້ ເປັນຕົ້ນໄປ.

ຂໍ້ກຳນົດ, ບົດບັນຍັດໃດ ທີ່ຂັດກັບ ກົດໝາຍສະບັບນີ້ ລວມແຕ່ຖືກຍົກເລີກ.

ປະທານສະພາແຫ່ງຊາດ



*ທອງສິງ ຫ້າມະວົງ*